



IL-KUMMISSJONI  
EWROPEA

Brussell, 6.12.2013  
COM(2013) 866 final

**RAPPORT TAL-KUMMISSJONI LILL-PARLAMENT EWROPEW U LILL-  
KUNSILL**

**dwar jekk ghandux ikun hemm skema ta' tikkettar għall-biedja lokali u l-bejgh dirett**

{SWD(2013) 501 final}

## WERREJ

|      |  |    |
|------|--|----|
| 1.   | Introduzzjoni .....  | 2  |
| 2.   | Kuntest u sorsi tad-dejta għar-rapport.....                            | 2  |
| 3.   | Sitwazzjoni tal-biedja lokali u l-bejgħ dirett.....                    | 4  |
| 3.1. | Importanza soċjoekonomika tal-biedja lokali u l-bejgħ dirett .....     | 5  |
| 3.2. | Kriterji ambjentali .....  | 6  |
| 4.   | Sejbiet ta' skemi ta' tikkettar eżistenti madwar l-Istati Membri ..... | 8  |
| 5.   | Hemm każ għal skema ta' tikkettar fil-livell tal-UE? .....             | 9  |
| 5.1. | Skema ta' tikkettar speċifika .....                                    | 10 |
| 5.2. | Approċċ alternattiv .....  | 10 |
| 6.   | Konklużjoni.....   | 11 |

# RAPPORT TAL-KUMMISSJONI LILL-PARLAMENT EWROPEW U LILL-KUNSILL

dwar jekk ghandux ikun hemm skema ta' tikkettar għall-biedja lokali u l-bejgħ dirett

## 1. INTRODUZZJONI

Ir-Regolament (UE) Nru 1151/2012 dwar skemi tal-kwalità għal prodotti agrikoli u oġġetti tal-ikel<sup>1</sup> daħal fis-seħħ fit-3 ta' Jannar 2013. Skont l-Artikolu 55, sa mhux aktar tard mill-4 ta' Jannar 2014, il-Kummissjoni għandha tippreżenta "*rapport lill-Parlament Ewropew u lill-Kunsill dwar il-każ għal skema ta' tikkettar ġdida għal biedja lokali u għal bejgħ dirett li tghin lill-produtturi jikkummerċjalizzaw il-prodotti tagħhom lokalment*". Dan ir-rapport "*għandu jiffoka fuq l-abbiltà tal-bidwi li jżid valur lill-prodott tiegħu permezz tat-tikketta l-ġdida, u għandu jieħu kont ta' kriterji oħra, bħall-possibiltajiet li jitnaqqsu l-emissjonijiet tal-karbonju u l-iskart permezz ta' katini qosra ta' produzzjoni u distribuzzjoni*".

Fl-aħħar nett, dan ir-rapport "għandu, jekk meħtieġ, ikun akkumpanjat bi proposti legiżlattivi adegwati dwar il-ħolqien ta' skema ta' tikkettar għal biedja lokali u għal bejgħ dirett."

Dan ir-rapport se jeżamina l-implikazzjonijiet soċjoekonomiċi u ambjentali tal-biedja lokali u l-bejgħ dirett u se jiddiskuti l-possibiltajiet għall-introduzzjoni ta' għodda ta' tikkettar fil-livell tal-UE.

## 2. KUNTEST U SORSI TAD-DEJTA GħAR-RAPPORT

Fir-Riżoluzzjoni tal-Parlament Ewropew "Id-dhul ġust għall-bdiewa: Katina tal-provvista alimentari fl-Ewropa li taħdem aħjar"<sup>2</sup> il-Parlament Ewropew jappella lill-Kummissjoni sabiex "*tipproponi l-adozzjoni ta' strumenti biex jiġu appoġġati u promossi katini tal-provvista alimentari mmexxija mill-bdiewa, il-katini qosra tal-provvista u s-swieq tal-bdiewa, bil-għan li tigi stabbilita relazzjoni diretta mal-konsumatur u biex il-bdiewa jkunu jistgħu jiksbu sehem aktar ġust mill-valur tal-prezz finali tal-bejgħ billi jitnaqqas l-għadd ta' intermedjarji u ta' stadji fil-proċess*".

Fir-Riżoluzzjoni tal-Parlament Ewropew "Il-futur tal-Politika Agrikola Komuni wara l-2013"<sup>3</sup>, il-Parlament Ewropew jagħmilha ċara li t-titjib fil-kompetittività fuq livelli differenti, inklużi s-swieq lokali, għandha tkun objettiv fundamentali tal-Politika Agrikola Komuni (PAK) wara l-2013.

<sup>1</sup> Ir-Regolament (UE) Nru 1151/2012 tal-Parlament Ewropew u tal-Kunsill tal-21 ta' Novembru 2012 dwar skemi tal-kwalità għal prodotti agrikoli u oġġetti tal-ikel, ĠU L 343, 14.12.2012, p. 1.

<sup>2</sup> Ir-Riżoluzzjoni tal-Parlament Ewropew tas-7 ta' Settembru 2010 dwar id-dhul ġust għall-bdiewa: Katina tal-provvista alimentari fl-Ewropa li taħdem aħjar P7\_TA(2010)0302.

<sup>3</sup> Ir-Riżoluzzjoni tal-Parlament Ewropew tat-8 ta' Lulju 2010 dwar il-futur tal-Politika Agrikola Komuni wara l-2013, P7\_TA(2010)0286.

Il-Kumitat tar-Regjuni huwa tal-fehma<sup>4</sup> li l-Kummissjoni għandha “tadotta definizzjonijiet ta’ “Prodotti tal-Ikel Lokali” u “Sistemi tal-Ikel Lokali”, u tohloq logo ġdid u tidentifika identità komuni permezz ta’ simbolu u skemi għall-prodotti lokali [...]”.

Filwaqt li tikkunsidra l-isfidi tal-PAK wara l-2013<sup>5</sup>, il-Kummissjoni tenfasizza li “i-ċittadini tal-UE jistennew għażla kbira ta’ prodotti tal-ikel ta’ kwalità għolja, li juru standards għoljin ta’ sigurtà, kwalità u benessri, inkluż fil-każ ta’ prodotti lokali”.

Sabiex tinkiseb idea aħjar dwar il-biedja lokali u l-bejgħ dirett madwar l-Unjoni Ewropea (UE), il-Kummissjoni organizzat firxa wiesgħa ta’ attivitajiet, inklużi konsultazzjonijiet mal-Istati Membri u l-partijiet interessati, il-ħolqien ta’ grupp ta’ ħidma ddedikat, u studju estern<sup>6</sup>. Hija stiednet lill-partijiet interessati għal konferenza ta’ livell għoli “Agrikoltura lokali u katini qosra tal-provvista alimentari” f’April 2012. Aktar dettalji dwar dawn l-azzjonijiet jinsabu fid-Dokument ta’ Ħidma tal-Persunal tal-Kummissjoni mehmuz<sup>7</sup>.

Dawn l-attivitajiet jipprovdu kontribut essenzjali għal dan ir-rapport. Dan ir-rapport fih ukoll informazzjoni minn sorsi esperti u minn dokumenti u artikli esterni oħra.

### 3. SITWAZZJONI TAL-BIEDJA LOKALI U L-BEJGH DIRETT

Għall-finijiet ta’ dan ir-rapport:

- "biedja lokali" tfisser il-produzzjoni ta’ prodotti agrikoli u oġġetti tal-ikel bil-għan li jinbiegħu f’żona raġonevolment qrib l-azjenda agrikola tal-produzzjoni;
- "bejgħ dirett" tfisser bejgħ minn bidwi direttament lil konsumatur, mingħajr intermedjarji fil-bejgħ;
- "katini qosra tal-provvista alimentari" tfisser bejgħ minn bidwi lil konsumatur b’għadd imnaqqas ta’ intermedjarji;
- "sistemi tal-ikel lokali" tfisser li l-produzzjoni, l-ipproċessar, il-kummerċ u l-konsum tal-ikel iseħħu f’żona ġeografika relattivament żgħira.

Ma hemm l-ebda definizzjoni uniformi tat-terminu "żona lokali". Filwaqt li diversi sorsi jikkonfermaw li dan it-terminu jfisser żona ġeografika relattivament żgħira, ma hemm l-ebda ftehim dwar id-distanza, li tvarja bejn 20 u 100 km mill-punt tal-produzzjoni. Filwaqt li jitqiesu l-interpretazzjonijiet wiesgħa tat-terminu "żona lokali", definizzjoni fil-livell tal-UE tidher arbitrarja. Huwa essenzjalment il-konsumatur li jiddeciedi jekk prodott ikunx ġej minn "żona lokali" jew le.

<sup>4</sup> Opinjoni tal-Kumitat tar-Regjuni dwar is-"Sistemi tal-ikel lokali" (opinjoni ta’ prospettiva), 2011/C 104/01.

<sup>5</sup> Il-PAK fid-dawl tas-sena 2020: Nindirizzaw l-isfidi tal-futur fl-ambitu tal-ikel, tar-riżorsi naturali u dak territorjali (COM(2010)672) finali.

<sup>6</sup> Knafsey, M., Schmutz, U., Venn, L., Balint, B., Trenchard, E.: Katini Qosra tal-Provvista Alimentari u Sistemi tal-Ikel Lokali fl-UE. Il-Qagħda Bħalissa tal-Karatteristiċi Soċjo-Ekonomiċi tagħhom. L-Unjoni Ewropea, 2013.

<sup>7</sup> [http://ec.europa.eu/agriculture/quality/reports/index\\_en.htm](http://ec.europa.eu/agriculture/quality/reports/index_en.htm)

Il-biedja lokali u l-bejgħ dirett għandhom diversi sfidi quddiemhom, li lkoll għew indirizzati waqt il-konferenza li saret f'April tal-2012. Sar appell lill-Kummissjoni sabiex: tippovdi appoġġ xieraq għall-biedja lokali u l-katini qosra tal-provvista alimentari li qed jiżviluppaw; tadatta r-regoli tal-akkwist pubbliku tal-UE; tiċċara r-regoli tal-UE dwar l-iġjene; u tirrifletti dwar modi kif tista' tgħin biex ittejjeb l-aċċess għas-swieq, possibbilment permezz ta' skema ta' tikkettar speċifika. Id-Dokument ta' Hidma tal-Persunal tal-Kummissjoni li huwa mehmuz ma' dan ir-rapport jiddiskuti dawn l-isfidi u kif jistgħu jintlaħqu permezz ta' strumenti tal-UE godda jew eżistenti.

### 3.1. Importanza soċjoekonomika tal-biedja lokali u l-bejgħ dirett

Fl-Istħarriġ tal-Istruttura tal-Farms tal-Eurostat tal-2007<sup>8</sup> (Eurostat Farm Structure Survey 2007) għew żvelati differenzi sinifikanti fost l-Istati Membri fir-rigward tal-iżvilupp tal-bejgħ dirett. Fil-medja, madwar 15 % tal-bdiewa jbigħu aktar minn 50 % tal-produzzjoni tagħhom direttament lill-konsumatur, b'differenzi sinifikanti fost l-Istati Membri: minn kwart tal-bdiewa kollha tal-Greċja għal 0.1 % fi Spanja. Ta' min jinnota li l-bdiewa ż-żgħar huma involuti relattivament aktar fil-katini qosra tal-provvista alimentari.

Studji empiriċi dwar it-tendenzi tax-xiri jindikaw livell għoli ta' interess fix-xiri ta' ikel lokali. Studju minnhom<sup>9</sup> jindika li fir-Renju Unit, 70 % iridu jixtri prodotti lokali, madwar 50 % iridu jixtru aktar prodotti lokali fil-futur u 60 % diġà qed jixtru minnhom. Skont l-Istitut tal-Kummerċ Naturali<sup>10</sup>, 71 % tal-konsumaturi Franċiżi u 47 % tal-konsumaturi Spanjoli u Inglizi jemmnu li huwa importanti li wieħed jixtri prodotti lokali.

L-attivitajiet sabiex tintlaħaq id-domanda li dejjem qed tikber għall-prodotti lokali jistgħu jsaħħu u jiżviluppaw il-kompetittività taż-żoni rurali. Il-forniment tas-sistemi tal-ikel lokali mhux biss opportunità għall-produtturi agrikoli. Dan jaffettwa wkoll l-attivitajiet tal-produzzjoni postprimarja bħalma huma l-ipproċessar, id-distribuzzjoni u l-bejgħ u b'hekk għandu effett multiplu fuq il-komunità lokali billi joffri opportunitajiet ta' xogħol. Dan sar aktar u aktar importanti minhabba l-kriżi ekonomika li għaddejjin minnha. L-appoġġ pubbliku għall-agrikoltura lokali u l-bejgħ dirett jista' jgħin biex dawn il-benefiċċji jgħallu l-akbar riżultati possibbli.

Fil-proġett ta' riċerka IMPACT fl-Ewropa kollha<sup>11</sup> nstab li filwaqt li proporzjon tal-għadd totali ta' bdiewa involuti f'bejgħ dirett varjaw b'mod konsiderevoli fost l-Istati Membri (minn 0.5 % fl-Irlanda għal 34.6 % fl-Italja), iċ-ċifra stmata għall-UE-15 kienet ta' 20.2 %. Il-valur nett addizzjonali ġġenerat mill-bejgħ dirett għall-UE-15 ġie stmat għal 2.7 % tat-total tal-valur nett miżjud. Waħda mill-konklużjonijiet tar-riċerka kienet li l-iżvilupp tal-bejgħ dirett sar element ewlieni tal-iżvilupp rurali f'diversi Stati Membri.

<sup>8</sup> [http://epp.eurostat.ec.europa.eu/statistics\\_explained/index.php/Farm\\_structure\\_survey\\_2007](http://epp.eurostat.ec.europa.eu/statistics_explained/index.php/Farm_structure_survey_2007)

<sup>9</sup> Local Government Regulation, Buying food with geographical descriptions – How 'local' is 'local'?, 2011.

<sup>10</sup> Les chiffres de la consommation responsable, édition 2010, li jinsab hawn: <http://www.mescoursespourlaplanete.com/medias/pdf/RapportwebVF-2010.pdf>

<sup>11</sup> Il-proġett IMPACT: L-impatt soċjoekonomiku tal-politiki għall-iżvilupp rurali: ir-realtàjiet u l-potenzjal (CT-4288), ir-raba' 4 programm Qafas FAIR, 2002 L-Istati Membri kkonċernati huma l-Pajjiżi l-Baxxi, ir-Renju Unit, l-Irlanda, il-Ġermanja, l-Italja, Spanja u Franza.

In-nuqqas ta' dejta kwantitattiva tpatta bi stimi ta' sinifikat ekonomiku għas-settur. Perezempju, l-istimi għall-Istati Membri magħzula pprovduti fl-EU Rural Review<sup>12</sup> juru divergenzi sinifikanti madwar l-UE: filwaqt li perezempju fid-Danimarka madwar 3 % biss tal-produtturi huma involuti fil-bejgħ dirett, fl-Awstrija terz tal-bdiewa kollha huma involuti fil-bejgħ dirett.

L-istudju fuq il-katini qosra tal-provvista alimentari analizza 84 skema qasira tal-provvista alimentari madwar l-UE bl-użu tal-qafas tal-ħames assi kapitali<sup>13</sup>. Dan juri li l-maġġoranza tal-iskemi (54) huma orjentati sew lejn il-ħolqien ta' kapital soċjali, li jżid il-kuntatt soċjali bejn in-nies, is-sens ta' komunità u l-fiduċja u l-koooperazzjoni bejn in-negozji minn naħa waħda, u bejn il-produtturi u l-konsumaturi min-naħa l-oħra. L-istudju juri wkoll li relazzjonijiet mill-qrib bejn il-produtturi u l-konsumaturi jżidu l-fehim u l-għarfien tal-konsumatur dwar l-ikel, u jkollhom effett pożittiv fuq attivitajiet tal-biedja u kwistjonijiet ambjentali. F'xi każijiet, dan jista' jwassal għal bidliet fl-imġiba, perezempju fid-drawwiet tal-ikel u d-deċiżjonijiet tax-xiri. Fl-aħħar nett, skont l-istudju, l-użu ta' katini qosra tal-provvista alimentari huwa servizz li jirrikjedi aktar ħaddiema fl-irziezet milli jirrikjedi l-bejgħ ta' prodotti agrikoli u oġġetti tal-ikel permezz ta' swieq konvenzjonali minħabba l-ipproċessar, l-ippakkjar u l-attivitajiet ta' kummerċjalizzazzjoni.

### 3.2. Kriterji ambjentali

Fil-każ ta' katini tal-provvista alimentari, il-letteratura preżenti għandha t-tendenza li tikkunsidra l-konsum tal-enerġija u l-emissjonijiet tal-karbonju mill-biedja, l-ipproċessar, il-ħażna u d-distribuzzjoni tal-prodotti tal-ikel. Billi s-settur tal-ikel jirrappreżenta madwar 30 % tal-konsum totali ta' enerġija<sup>14</sup>, dan għandu impatt dirett fuq it-tibdil fil-klima.

Fl-istudju ta' Jones<sup>15</sup> abbażi ta' analizi tal-impatt ambjentali tal-komponent tat-trasport tal-katina tal-provvista alimentari nstab li l-forniment ta' tuffieħ imkabbar lokalment fir-Renju Unit jirrizulta f'inqas emissjonijiet tad-diossidu tal-karbonju mix-xiri ta' tuffieħ importat minn New Zealand mis-supermarket. Min-naħa l-oħra, fl-istudju ta' Saunders et al<sup>16</sup>, fejn intuża approċċ differenti, instab l-oppożizzjoni. F'dan il-każ, meta titqies l-enerġija użata direttament u indirettament fil-produzzjoni tat-tuffieħ kif ukoll fit-trasport u l-ħżin, New Zealand kienet iktar effiċjenti mir-Renju Unit fejn jidhol il-komponent tal-enerġija totali. .

Fi studju ta' każ speċifiku mwettaq fi Spanja bl-użu ta' mudell tat-trasport intwera li l-bidla lejn konsum aktar lokali twassal għal iffrankar tal-enerġija (Aranda et al<sup>17</sup>).

<sup>12</sup> EU Rural Review, 12 (2012), IMPACT 11-12.

<sup>13</sup> Il-qafas tal-ħames assi kapitali qed jeżamina l-impatt fuq il-kapital uman, finanzjarju, fiżiku, soċjali u naturali.

<sup>14</sup> FAO Policy Brief 2011: The case for energy-smart food systems, 2011, li jinsab f' : <http://www.fao.org/docrep/014/i2456e/i2456e00.pdf>

<sup>15</sup> Jones, A.: An environmental assessment of Food Supply Chains: a case study on dessert apples, in: Environmental Management, Vol. 30, 4 (2002), p. 560–576.

<sup>16</sup> Saunders, S.; Barber, A.; Taylor, G.: Food miles- Comparative energy/emissions performance of New Zealand's agriculture industry, Research Report, 2006 (285).

<sup>17</sup> Aranda, A.; Scarpellini, S.; Zabalza, I.; Valero Capelli, A.: An analysis of the present food's transport model based on a case study carried out in Spain. 6th International Conference on LCA in the Agrifood sector, Zurich, 2008, p. 12-14.

Studju ieħor (**Sundkvist et al**<sup>18</sup>) janalizza l-konsegwenzi ambjentali ta' produzzjoni tal-hobż lokali fuq skala żgħira b'kuntrast ma' dawk ta' produzzjoni tal-hobż centralizzata fuq skala kbira. Ir-riżultati juru li l-emissjonijiet ta' CO<sub>2</sub>, SO<sub>2</sub> u NO<sub>x</sub> huma iktar baxxi għall-fran lokali milli huma għall-fran kbar fit-territorju Svediż.

L-istudju ta' **Coley et al**<sup>19</sup> jagħti ħarsa lejn il-konsum tal-enerġija u l-marka tal-karbonju ta' konsumatur li jivvjaġġa lejn azjenda agrikola biex jixtri l-prodotti. Dan jikkonkludi li l-limitu huwa mawra ta' 7.4 km biex jinxtara prodott: jekk id-distanza tkun itwal, l-emissjonijiet tal-karbonju jkunu oġhla minn dawk tal-katina tal-provvista alimentari konvenzjonali.

Fir-rigward tal-effetti ambjentali tal-iskart tal-ikel, l-istudji jirreferu għal żewġ aspetti. L-ewwel kwistjoni hija l-ammont ta' enerġija u l-ilma mohli fil-produzzjoni. It-tieni kwistjoni hija l-ammont addizzjonali ta' diossidu tal-karbonju, metan u ammonijaka prodotti fil-fażi tad-dekompożizzjoni<sup>20</sup>.

L-istudju ta' **Gustavsson et al**<sup>21</sup> juri li l-oġhla ammont ta' skart tal-ikel jinkludi frott, ħxejjex u ċereali Għall-Ewropa, iċ-ċifri juru telf ta' iktar minn 30 % għaċ-ċereali u madwar 45 % għall-frott u l-ħxejjex. It-telf huwa ta' 20 % għaž-żrieragħ, aktar minn 20 % għal-laħam u aktar minn 10 % fil-produzzjoni tal-ħalib.

L-istess studju jenfasizza l-ħtieġa ta' agir b'attenzjoni fl-interpretazzjoni tar-riżultati tal-kwistjonijiet ta' skart minħabba n-nuqqas ta' dejta suffiċjenti, incertezzi fid-dejta disponibbli u bosta suppożizzjonijiet dwar il-livelli ta' skart tal-ikel. Bl-istess mod, **Hall et al**<sup>22</sup> jenfasizzaw li l-kwantifikazzjoni tal-iskart tal-ikel hija diffiċli minħabba li tiddependi minn metodi li jużaw fatturi ta' skart imkejjel f'kampjun ta' popolazzjonijiet. Barra minn hekk, **Parfitt et al**<sup>23</sup> jenfasizzaw li l-metodi u definizzjonijiet differenti applikati għall-kejl tal-iskart tal-ikel iwasslu għal diffikultà akbar fil-paragun tal-istudji.

Fi studju tal-Kummissjoni dwar l-iskart tal-ikel<sup>24</sup> ngħatat ħarsa lejn il-kawżi varji tal-iskart tal-ikel fir-raba' oqsma li ġejjin: il-manifattura, il-bejgħ/l-innut, is-servizz tal-ikel u d-djar. L-istudju jikkonkludi li huwa diffiċli li wieħed jasal għal konkluzjoni konkreta dwar il-kwistjoni minħabba d-dejta limitata li tirrappreżenta biss żewġ setturi (dak tal-ħalib u dak tal-laħam). Barra minn hekk, ir-rwol possibbli ta' katina qasira tal-provvista alimentari fit-tnaqqis tal-iskart tal-ikel ma kienx imsemmi f'dan l-istudju.

---

<sup>18</sup> Sundkvist, A., Jansson A., Larsson, P.: Strengths and limitations of localizing food production as a sustainability building strategy — an analysis of bread production on the island of Gotland, Sweden, in: *Ecological Economics*, 37 (2001), p. 217–227.

<sup>19</sup> Coley, D., Howard, M., Winter, M.: Local food, food miles and carbon emissions: a comparison of farm shop and mass distribution approaches, in: *Food Policy*, 34 (2009), p. 150–155.

<sup>20</sup> Hall, K. D., Guo, J., Dore, M., Chow, C. C.: The progressive increase of food waste in America and its environmental impact, in: *PLoS ONE*, Vol 4, 11 (2009).

<sup>21</sup> Gustavsson, J., Cederberg, C., Sonesson, U.: *Global food losses and food waste. Extent, causes and prevention*, FAO, 2011.

<sup>22</sup> Hall, K. D., Guo, J., Dore, M., Chow, C. C.: The progressive increase of food waste in America and its environmental impact, in: *PLoS ONE*, Vol 4, 11 (2009).

<sup>23</sup> Parfitt, J., Macnaughton, S. Food waste within food supply chains: quantification and potential for change to 2050, in: *Philosophical Transactions of the Royal Society: Biology*, 365 (2010), p. 3065–3081.

<sup>24</sup> Kummissjoni Ewropea: Preparatory study on food waste across the EU 27, 2010, disponibbli fuq: [http://ec.europa.eu/environment/eussd/pdf/bio\\_foodwaste\\_report.pdf](http://ec.europa.eu/environment/eussd/pdf/bio_foodwaste_report.pdf)

Jinhtieg li ssir aktar ricerka li tiffoka fuq ir-relazzjoni bejn it-tip ta' katina tal-provvista alimentari, l-attitudnijiet tal-konsumatur u t-tnaqqis tal-iskart sabiex ikun hemm konkluzjonijiet ta' min jorbot fuqhom. Jidher li l-konsumaturi għandhom it-tendenza li jagħtu aktar valur lill-prodotti li jinxtraw direttament f'azzjenda agrikola jew fi swieq tal-bdiewa, li jistgħu jirriżultaw f'inqas skart. Madankollu, filwaqt li jitqies is-sehem relattivament żgħir ta' katini qosra tal-provvista alimentari u sistemi tal-ikel lokali fil-produzzjoni, l-ipproċessar u d-distribuzzjoni globali, l-impatt potenzjali ta' dawn is-sistemi ma għandux jingħata importanza żejda.

L-Istudju dwar il-katini qosra tal-provvista alimentari juri li biex jitnaqqas l-impatt negattiv fuq l-ambjent, il-katini qosra tal-provvista alimentari għandhom fl-istess hin ikunu lokali, staġjonali, jużaw metodi ta' produzzjoni ekoloġiċi u jqisu marka baxxa ta' karbonju. It-tlaqqiġ ta' karatteristiċi lokali u staġjonali jnaqqas il-htigijiet ta' hzin filwaqt li l-metodi ta' produzzjoni ekoloġiċi jistgħu jikkontribwixxu wkoll għal tnaqqis fl-użu ta' pesticidi, inqas tniġġis fil-hamrija u l-ilma u inqas degradazzjoni tal-hamrija, u jsaħhu l-bijodiversità u l-użu sostenibbli tal-ilma.

#### **4. SEJBIET TA' SKEMI TA' TIKKETTAR EŻISTENTI MADWAR L-ISTATI MEMBRI**

Hemm varjetà kbira ta' skemi fl-UE kollha. Il-biċċa l-kbira minnhom huma magħmula minn bejgħ vicin is-sit tal-produzzjoni. Dawn huma l-bejgħ f'azzjenda agrikola (pereżempju hwienet fl-azzjenda agrikola, bejgħ fil-ġenb ta' triq, "pick-your-own" fejn il-konsumatur innifsu jiġbor il-prodott) jew bejgħ 'il barra mill-impriza agrikola (pereżempju, swieq tal-bdiewa u swieq oħra, skemi ta' konsenja, bejgħ lill-bejjieġha bl-imnut jew fis-settur tal-catering). Xi wħud minnhom jinvolvu bejgħ mill-bogħod, pereżempju l-iskemi ta' konsenja u l-bejgħ fuq l-internet. L-Istudju dwar il-katini qosra tal-provvista alimentari juri li t-tikketti u l-logos x'aktarx jintużaw l-aktar minn skemi li ġew stabbiliti għal perjodu itwal jew minn inizjattivi reġjonali ikbar filwaqt li jkunu inqas frekwenti fil-każ ta' konsumaturi aktar lokalizzati b'komunikazzjoni wiċċ imb wiċċ bejn il-produttur u l-konsumatur.

It-twegibiet mill-Istati Membri għall-kwestjonarju dwar il-bejgħ dirett u lokali ta' prodotti agrikoli u oġġetti tal-ikel urew differenzi fl-iżvilupp u l-appoġġ ta' dan it-tip ta' bejgħ. Bl-istess mod, fl-istudju dwar katini qosra tal-provvista alimentari nstab li hemm hafna għodod fil-livell tal-UE u dak nazzjonali li jistgħu jgħinu lill-bdiewa, iżda dawn ma jiġux applikati b'mod konsistenti madwar l-UE, fattur li wassal għall-iżvilupp b'livell differenti ta' katini qosra tal-provvista alimentari. L-isfidi fir-rigward tal-involvement fil-biedja lokali huma differenti madwar l-UE; għalhekk l-Istati Membri għandhom jagħzlu għadd ta' azzjonijiet imfassla skont il-htigijiet tal-iżvilupp tagħhom.

L-istudju fuq katini qosra tal-provvista alimentari juri li t-tikketti huma utli wkoll fl-indikazzjoni li l-prodott gie ċċertifikat. Dan l-aspett huwa importanti għall-protezzjoni tal-prodott minn imitazzjonijiet: tikketti b'kontenut regolat huma għodda għall-ġlieda kontra informazzjoni qarrieqa jew saħansitra frodi.

L-istudju dwar katini qosra tal-provvista alimentari jargumenta wkoll li l-konsumaturi jhossuhom konfużi dwar sistemi differenti ta' tikkettar. Fl-ewwel każ, il-konsumaturi jistennew li l-informazzjoni fuq it-tikketta tinfirmahom dwar il-prezz u l-perjodu ta' konservazzjoni tal-prodott. L-istess jgħodd għall-origini ġeografika u l-identità tal-produttur. L-informazzjoni dwar in-natura tal-katina tal-provvista hija



importanti wkoll: il-prodott qiegħed jinbiegħ bi prezz ġust kemm għall-produttur u kemm għall-konsumatur?

Fl-aħħar nett, is-sejbiet tal-analiżi u l-konsultazzjoni jissuġġerixxu li inevitabbilmment l-iskemi ta' tikkettar jinvolvu l-ispejjeż għall-produtturi u jistgħu jgħollu l-prezz tal-prodotti tagħhom.

## 5. HEMM KAŻ GĦAL SKEMA TA' TIKKETTAR FIL-LIVELL TAL-UE?

Fil-konferenza ta' April tal-2012 giet enfasizzata l-importanza ta' viżjoni komuni bi preċedenza għall-kwalità, l-ambjent, l-etika, il-kultura, ir-rabtiet soċjali u l-konvivjalità. Il-karatteristiċi ewlenin ta' "niffukaw fuq il-lokal" huma n-netwerking, il-fiduċja u l-għarfien reċiproku u l-edukazzjoni kemm għall-bdiewa kif ukoll għall-konsumaturi. Il-konkluzjonijiet tal-konferenza jindikaw li dawn il-valuri jistgħu jiġu promossi permezz ta' tikketta ġdida għal katini qosra tal-provvista, bil-kundizzjoni li din għandha tkun fuq bażi volontarja, u għodda sempliċi, mingħajr spejjeż addizzjonali għall-produtturi.

Il-forums li indirizzaw il-kwistjoni tal-biedja lokali u l-bejgħ dirett enfasizzaw l-ħtieġa li jiffaċilitaw l-aċċess għall-investment u l-għarfien, li jippermetti l-partecipazzjoni f'offerti pubbliċi, u biex jiġu adattati r-regoli tal-iġjene li kien intqal li ta' spiss jirrapprezentaw ostakli għal dan it-tip ta' biedja u bejgħ. Id-Dokument ta' Hidma tal-Persunal tal-Kummissjoni li jissupplimenta dan ir-rapport jispjega l-istrumenti li huma fis-seħħ biex jgħinu lill-produtturi u jissuġġerixxi lill-Istati Membri liema azzjonijiet jistgħu jieħdu. L-Istati Membri għandhom jieħdu rwol aktar proattiv u jadattaw il-leġiżlazzjoni fejn possibbli għall-benefiċċju partikolari tal-bdiewa ż-żgħar u l-bejgħ dirett. Is-setturi tal-ikel u l-catering huma fost is-setturi ta' prijorità għal akkwist pubbliku ekoloġiku. Sabiex jipprovdu ikel lokali lill-canteens pubbliċi, l-awtoritajiet pubbliċi għandhom jużaw approċċi innovattivi ta' kuntratti ekoloġiċi, filwaqt li l-bdiewa, sabiex ikunu jistgħu jagħmlu offerta b'mod kongunt fl-offerti ta' akkwist pubbliku, għandhom jorganizzaw ruħhom u jagħmlu użu minn mudelli varji ta' kooperazzjoni.

Il-konsumaturi li jixtiequ jixtru ikel prodott lokalment hafna drabi ma jkunux jistgħu jirrikonossuh fis-suq<sup>25</sup>. L-istħarriġ tal-Ewrobarometru dwar l-Għoti ta' Setgħa lill-Konsumatur<sup>26</sup> żvela nuqqas ta' għarfien u ħiliet fost il-konsumaturi, inkluż l-interpretazzjoni tat-tikketta u l-logo. Dawn is-sejbiet kienu appoġġjati mir-riżultati tal-istudju dwar il-funzjonament tas-suq tal-laħam għall-konsumaturi<sup>27</sup>.

L-istudju dwar il-katini qosra tal-provvista alimentari jsemmi bosta każijiet ta' allegazzjonijiet ta' tikkettar qarrieqi jew hażin, li jikkawża kompetizzjoni ingusta. Il-protezzjoni kontra l-imitazzjonijiet permezz ta' informazzjoni tat-tikkettar xierqa fil-livell tal-UE tista' tnaqqas ir-riskju li l-konsumaturi jiġu mqarraqa.

<sup>25</sup> Stharriġ tal-Ewrobarometru Speċjali: X'jaħsbu l-Ewropej dwar is-sigurtà tal-ikel, il-kwalità tal-ikel u l-kampanja, 389, 2012.

<sup>26</sup> Ewrobarometru Speċjali: Consumer Empowerment, 342, 2011.

<sup>27</sup> [http://ec.europa.eu/consumers/consumer\\_research/market\\_studies/docs/mms\\_follow-up\\_study\\_2012\\_en.pdf](http://ec.europa.eu/consumers/consumer_research/market_studies/docs/mms_follow-up_study_2012_en.pdf)

## 5.1. Skema ta' tikkettar speċifika

Il-Kummissjoni talbet parir espert fl-analizi tal-għażliet biex tohloq skema ta' tikkettar<sup>28</sup>.

Il-parir espert kien ċar: jekk se tinħoloq skema ta' tikkettar din għandha:

- tkun fakultattiva għall-produtturi;
- tevita proċeduri ta' ċertifikazzjoni u akkreditazzjoni li huma meqjusa twal u għaljin;
- tistabbilixxi kriterji ċari ta' eliġibbiltà għal prodotti inklużi fl-iskema.

L-esperti ssuġġerew li skema tat-tikkettar speċifika tkun biss ta' benefiċċju jekk l-iskema tkun integrata ma' miżuri oħra li jgħinu bdiewa jsibu kanali differenti ta' bejgħ, jew tkun marbuta magħhom. Miżuri bħal dawn jeżistu fil-kuntest ta' politika ta' żvilupp rurali, b'mod partikolari: pariri u informazzjoni ta' appoġġ, investimenti f'assi fiżiċi, żvilupp fil-biedja u fin-negozju, kooperazzjoni orizzontali u vertikali fost l-atturi tal-katina tal-provvista u attivitajiet ta' promozzjoni fil-kuntest lokali; appoġġ għall-partecipazzjoni fi skemi ta' kwalità, u informazzjoni u azzjonijiet ta' promozzjoni.

Meta wieħed jirrifletti dwar xi skema jista' jkun hemm, għandha tingħata attenzjoni lit-tip ta' katina tal-provvista. "Bejgħ dirett" t'fisser bejgħ minn bidwi direttament lil konsumatur, mingħajr intermedjarji fil-bejgħ. L-għan tal-informazzjoni tat-tikkettar huwa li tissostitwixxi din il-komunikazzjoni diretta f'kazijiet fejn ma tkunx possibbli. Aktar ma jkun hemm intermedjarji bejn il-produttur u l-konsumatur, aktar tintilef l-informazzjoni li tipikament tiġi trażmessa fil-bejgħ dirett, u l-informazzjoni fuq it-tikketta tkun meħtieġa dejjem aktar. Il-konkluzjoni li tista' tintlaħaq hija li skema ta' tikkettar ristretta għall-bejgħ dirett se jkollha impatt limitat.

## 5.2. Approċċ alternattiv

Metodu alternattiv għal skema ta' ċertifikazzjoni indipendenti jista' jkun li jirriżerva terminu tal-kwalità mhux obligatorju.

Il-valutazzjoni tal-impatt<sup>29</sup> ikkonkludiet li l-użu ta' termini tal-kwalità mhux obligatorji huwa għodda effettiva għall-bdiewa fil-komunikazzjoni tal-valur li jzidu fil-prodotti u l-iżgurar li dawn l-isforzi addizzjonali jiġu ppremjati.

Terminu tal-kwalità mhux obligatorju bħal dan jista' jilhaq l-apsettattivi ewlenin tal-konsumatur: li jkun jaf l-orijini tal-prodott u l-karatteristiċi tal-katina tal-provvista. Madankollu, għal raġunijiet legali, terminu tal-kwalità mhux obligatorju ma jirrijkedi l-ebda logo/simbolu iżda kliem biss.

Il-benefiċċji li tirriżerva terminu tal-kwalità mhux obligatorju jkunu kif ġej:

<sup>28</sup> Inħoloq grupp ta' ħidma taħt l-awspiċi tal-grupp konsultattiv dwar il-kwalità tal-produttjoni agrikola.  
<sup>29</sup> Politika tal-kwalità tal-prodotti agrikoli: Valutazzjoni tal-impatt l-Anness A (II): L-istandards tal-kummerċjalizzazzjoni, 2009, u li jinsabu f':  
[http://ec.europa.eu/agriculture/quality/policy/com2009\\_234/ia\\_annex\\_a2\\_en.pdf](http://ec.europa.eu/agriculture/quality/policy/com2009_234/ia_annex_a2_en.pdf)

- jitqies bhala strument hafif b'piz amministrattiv, ta' kontroll u ta' bagit relattivament baxx;
- jista' jipprovdi protezzjoni kontra l-użu hazin, il-frodi u l-prattiki qarrieqa;
- jiftah il-bibien ghal mekkanizmi ta' appogg oħra tal-UE, b'mod partikolari l-appogg fil-qafas tal-iżvilupp rurali.

Fir-rigward tal-koeżistenza u l-kontinwazzjoni nazzjonali, reġjonali u lokali ta' skemi ta' tikkettar, pubbliċi jew privati, bil-possibiltà ta' għodda fil-livell tal-UE, hemm il-htieġa li jiġi kkunsidrat kif din il-koeżistenza tista' tiġi żgurata u jekk dan iwassalx biex tiżied il-kumplessità għall-konsumaturi.

## 6. KONKLUŻJONI

Il-biedja lokali u l-bejgħ dirett huma realtà fl-Unjoni Ewropea u se jkomplu jkunu parti mill-agrikoltura Ewropea. Dan ir-rapport wera dan li ġej:

- Hemm domanda għal prodott tal-biedja ġenwin mibjugħ f'katini qosra tal-provvista alimentari, kif ukoll il-htieġa li jiġi identifikat.
- Hemm differenzi kbar bejn l-Istati Membri f'dak li għandu x'jaqsam mal-iżvilupp tal-bejgħ dirett, li x'aktarx jirriżultaw minħabba d-differenzi nazzjonali u reġjonali fl-istrutturi tal-biedja, il-kanali tad-distribuzzjoni, u differenzi kulturali.
- Kif spjegat fid-Dokument ta' Hidma tal-Persunal tal-Kummissjoni, l-iżvilupp ta' katini qosra tal-provvista għandu quddiemu għadd ta' sfidi li għandhom jiġu indirizzati b'għodod oħra minbarra skema ta' tikkettar. Hemm għadd ta' strumenti disponibbli fil-livell tal-UE u dak nazzjonali, iżda dawn mhumiex applikati b'mod konsistenti. Il-partijiet interessati jikkunsidraw li xi wħud mir-regoli tal-UE jfixklu l-iżvilupp tal-biedja lokali.
- It-tikketta ġdida possibbli għandha tkun sempliċi u ma għandhiex toħloq iktar problemi għall-produtturi waqt li fl-istess ħin tkun kontrollabbli u tiżgura li jkun hemm biżżejjed kredibbiltà għall-konsumaturi. Għandha timmira wkoll li jitnaqqas ir-riskju ta' konfużjoni għall-konsumatur għalkemm il-leġislazzjoni ezistenti tal-UE jekk infurzata b'mod korrett tippermetti li tittiehed azzjoni kontra Prattiki qarrieqa.
- Tikketta ġdida tista' żżid il-valur tal-prodotti ġġenerati mill-agrikoltura lokali jekk din tmur lil hinn mill-bejgħ dirett u jekk l-Istati Membri jiżguraw li tkun integrata jew marbuta ma' miżuri oħra.

F'dan ir-rapport, il-Kummissjoni pprovdiet elementi fattwali biex tiffaċilita dibattitu dwar jekk għandhiex tkun ikkunsidrata tikketta ġdida tal-UE kif ukoll dwar kwistjonijiet usa' tal-biedja lokali u l-bejgħ dirett. Fl-Anness ta' dan ir-Rapport huwa meħmuż sett ta' mistoqsijiet biex jidderieġi dan id-dibattitu.

Il-Kummissjoni tistieden lill-Parlament Ewropew u lill-Kunsill sabiex jiddiskutu dan ir-rapport u jagħtu l-opinjoni tagħhom.